

[2nd August 1965]

திரு. ம. கமலநாதன் : தேர்தல் நிறுத்திவைக்கப்பட்ட பஞ்சாயத்துகளுக்கு அங்குள்ள அதிகாரிகளே மீண்டும் தேர்தல் நடத்துவதற்குத் தேதியை நிர்ணயித்துத் தேர்தலை நடத்தலாமா? அல்லது அரசாங்கம் தேதி நிர்ணயிக்கிற வரையில் காத்திருந்து அப்புறம் தான் தேர்தல் நடத்த வேண்டுமா?

கனம் திரு. சே. ம. அ. மஜீத் : ஜில்லா அளவில் கலெக்டரே தேதியை நிர்ணயித்துத் தேர்தலை நடத்தலாம். அதில் டிஸே ஆகிறது என்கிற விஷயம் அரசாங்கத்தின் கவனத்திற்குக் கொண்டு வரப்பட்டால் அரசாங்கம் நடவடிக்கை எடுத்துக் கொள்ளும்.

திரு. செ. மாதவன் : இந்தத் தேர்தலுக்கு முதலில் ப்ரப்போசர், செகண்டர் இரண்டு பேரும் வேண்டும் என்று சொல்லப்பட்டது. தேர்தல் நடக்கிறபோது ப்ரப்போசர் மட்டும் இருந்தால் போதும் என்று விதி செய்யப்பட்டது. இந்தமாதிரி விதி செய்த காரணத்தினால் தேர்தலை நடத்தக் கூடாது என்பதாக தீர்ப்பு வழங்கப்பட்டது கனம் அமைச்சர் அவர்களுக்குத் தெரியுமா? இந்த மாபெரும் தவறு எப்படி நடந்தது என்று அறிய விரும்புகிறேன்.

கனம் திரு. சே. ம. அ. மஜீத் : அரசாங்கம் அம்மாதிரி ஓரஸ் போட்டதாகத் தெரியவில்லை. எழுதி அனுப்பினால் பரிசீலிக்கிறேன்.

திரு. எம். எஸ். மணி : போட்டி இல்லாமல் தேர்தலை நடத்துகிற பஞ்சாயத்துகளுக்கு வெகுமதி அளிக்கப்படும் என்று பத்திரிகையில் செய்தி வந்திருந்ததே, அதன்படி வெகுமதி அளிக்கப்பட்டதா? அல்லது அந்தச் செய்தியே உண்மைக்குப் புறம்பானதா?

கனம் திரு. சே. ம. அ. மஜீத் : அந்தச் செய்தி உண்மை அல்ல. ஆந்திராவில் கொடுக்கப்போவதாக அறிவித்தார்கள். அதுமாதிரி இங்கும் கொடுக்கப்படலாம் என்ற ஊகத்தில் பத்திரிகை நிருபர்களாக ஊகித்துப் போட்ட தவறான செய்தியாகும் என்று நினைக்கிறேன்.

திரு. டி. கார்ச்சா கவுடர் : பஞ்சாயத்துத் தலைவர் தேர்தலில் மெம்பர்களைக் கடத்திக் கொண்டு போவது இருக்க, பரிசைடிங் ஆபிசர்களையே கடத்திக்கொண்டு போனதான சம்பவம் என்காவது நடந்திருக்கிறதா?

கனம் திரு. சே. ம. அ. மஜீத் : அம்மாதிரி தகவல் இல்லை. தனியாகக் கேள்வி கேட்டால் விசாரித்துப் பார்க்கிறேன்.

நகரமன்றத் தேர்தல்களின் போது ஆள்மாறாட்டங்கள்

* 60. கேள்வி.--**திரு. எஸ். ஜே. ராமசாமி :** கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964 பிப்ரவரி மாதத்தில் நடைபெற்ற நகர மன்றத் தேர்தலில் வாக்குப்பதிவு செய்ய ஆள்மாறாட்டம் செய்தவர்கள் எத்தனை பேர்?

(இ) எத்தனை பேர்கள் மீது வழக்கு பதிவு செய்யப்பட்டது?

2nd August 1965]

கனம் திரு. சே. ம. அ. மஜீத் : (அ)—(இ)

நகர மன்றங்கள்—61.

சென்னை மாநகராட்சி—26.

திரு. செ. மாதவன் : இந்தக் குற்றத்திற்கு என்ன தண்டனை இப்போது வழங்கப்படுகிறது? அந்தத் தண்டனையை உயர்த்தும் உத்தேசம் உண்டா?

கனம் திரு. சே. ம. அ. மஜீத் : ஆறு மாத காலம் வரையில் சிறை தண்டனை வழங்கலாம். ஐம்பது ரூபாயில் இருந்து 100 ரூபாய் வரையில் ஃபைன் போடலாம். அந்த வழக்கை விசாரிக்கிற நீதிபதி சந்தர்ப்பத்தைப் பார்த்து தண்டனை வழங்குவார்.

திரு. செ. மாதவன் : அபராதம் போடுவதை நிறுத்திவிட்டு, கட்டாய சிறைத் தண்டனை கொடுக்க அரசாங்கம் யோசிக்குமா?

கனம் திரு. சே. ம. அ. மஜீத் : இப்போதுள்ள சட்டத்தைத் திருத்தம் செய்வது மூலமாகத்தான் அது முடியும்.

திரு. வெ. கிருஷ்ணமூர்த்தி : முனிசிபல் தேர்தலில் ஆள்மாறாட்டம் செய்வதைத் தடுப்பதற்கு ஒவ்வொரு வோட்டரும் வோட்டுச் சாவடியில் கையொப்பமிடுகிற வழக்கத்தை ஏற்படுத்தி, ஒரு அடையாளத்தை ஏற்படுத்த முயற்சி செய்வார்களா?

கனம் திரு. சே. ம. அ. மஜீத் : இது சாத்தியம் இல்லாத யோசனை என்பதை கனம் அங்கத்தினர்களே உணர்வார்கள். பொதுவாக ஆள்மாறாட்டம் செய்வது தவறு என்பதை மக்கள் உணர்ச்சி செய்ய வால் போஸ்டர், ஹாண்டு போஸ்டர், பில்கள், சினிமா ஸ்டீடுகள் ஆகியவற்றின் மூலம் பிரசாரம் செய்யப்படுகிறது. சம்பந்தப்பட்ட தேர்தல் அதிகாரிகளும் கொஞ்சம் விழிப்பாக இருக்கவேண்டுமென்று உத்தரவிடப்பட்டுள்ளது.

திரு. ம. கமலநாதன் : தலைவர் அவர்களே, பொதுத்தேர்தலில் ஆள்மாறாட்டம் செய்வதைத் தடுக்க ஐடெண்டிபிகேஷன் மார்க் இங்கியினால் செய்கிறார்களே, அதுபோல பஞ்சாயத்துத் தேர்தலிலும் ஏன் செய்யக் கூடாது?

கனம் திரு. சே. ம. அ. மஜீத் : இந்த யோசனையும் கவனிக்கப் படலாம்.

திரு. வெ. கிருஷ்ணமூர்த்தி : தேர்தலில் அதிக அளவு ஆள் மாறாட்டம் நடத்தப்படுகிறது என்று அண்மையில் நடந்த உயர் நீதி மன்றத் தீர்ப்பில் குறிப்பிடப்பட்டிருப்பதை கனம் அமைச்சர் அவர்களும் படித்திருப்பார்கள். இதைத் தடுப்பதற்கு ஒருசில குறிப்பிட்ட இடங்களிலாவது நான் சொன்ன யோசனையை ஏன் பரிசீலித்துப் பார்க்கக் கூடாது?

கனம் திரு. சே. ம. அ. மஜீத் : ஒரு சில இடங்களில் நடத்துவதனால் ராஜ்யம் முழுவதிலும் ஏற்படக் கூடிய தவறை எப்படி நிவர்த்திக்க முடியும்? கனம் அங்கத்தினர் கூறியுள்ள யோசனையைப் பரிசீலித்துப் பார்க்கலாம். இதனால் தவிர்க்க முடியும் என்றால் சீராக எல்லா இடங்களிலும் தான் இதை அமல் நடத்த வேண்டும்.

[2nd August 1965]

திரு. டி. கார்ச்சா கவுடர் : இந்த ஆன்மாஸூட்டத்தைத் தடுப்ப தற்காகப் பரிட்சார்த்தமாக சென்னை நகரத்தை மாத்திரம் எடுத்துக்கொண்டு, ஓட்டருக்கு அவருடைய போட்டோ பிரதியுடன் கூடிய அடையாளச் சீட்டைக் கொடுத்தால் என்ன என்பதை அரசாங்கம் பரிசீலனை செய்யுமா என்று அறிய விரும்புகிறேன்.

கனம் திரு. சே. ம. அ. மஜீத் : இந்த முறையைக் கையாண்டால் தேர்தல் நடைமுறைச் செலவு அதிகமாகும். சொல்லக்கூடிய யோசனை கேட்பதற்கு நன்றாக இருந்தாலும், அது நடைமுறையிலே தேர்தல் செலவை அதிகமாக்கிவிடும்.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTIONS.

(1) PROMULGATION OF PROHIBITORY ORDER.

MR. SPEAKER : The hon. the leader of the opposition and hon. Members Sri M. Kalyanasundaram and Sri K. A. Mathialagan have given notice of a motion for adjourning the business of the House to discuss the promulgation of prohibitory order in the City and in the State.

* **திரு. இரா. நெடுஞ்செழியன் :** கனம் அவைத் தலைவரவர்களே, இந்திய அரசியல் சட்டப்படி வழங்கப்பட்டிருக்கின்ற உரிமைகளைப் பறிக்கின்ற வகையில் தமிழ்நாடு பூராவும் 144 தடை விதிக்கப்பட்டிருக்கின்றது. அதைப்பற்றி விவாதிக்க இந்தச் சபையின் நிகழ்ச்சிகளை ஒத்திவைக்கவேண்டுமென்ற தீர்மானத்தை நான் கொண்டு வருகிறேன். இன்று இந்த 144-வது செக்ஷன் தடை உத்தரவு தமிழ் நாடுமேலும் விதிக்கப்பட்டிருக்கிறது. இதற்குக் காரணம் இன்று ஆர்ப்பாட்டங்களின் மூலம் தங்களுடைய விண்ணப்பங்களை ஆங்காங்கே உள்ள அதிகாரிகளிடத்திலே கொடுப்பதற்காக இடதுசாரிக் கம்யூனிஸ்டுகள் முடிவு எடுத்திருக்கிறார்கள் என்று சொல்லப்பட்டு இருக்கிறது. ஆனால் ஊர்வலமாக வந்து தங்கள் தங்களுடைய விண்ணப்பங்களை ஆங்காங்கே உள்ள அதிகாரிகளிடத்தில் கொடுப்பது என்பது ஜனநாயக முறைப்படி ஏற்றுக்கொள்ளப்பட்டிருக்கிற ஒரு முறைதான். அதேபோன்று ஊர்வலமாகச் சென்று, கூட்டமாகச் சென்று, அமைச்சர்களிடத்திலும் அளிப்பது வழக்கமாக இருந்து வருகிற ஒன்றுதான். அடிக்கடி இதைப்போன்ற ஊர்வலங்கள் பாராளுமன்றத்தின் முன்னாலும்கூட நடைபெறுகின்றன. தங்கள், தங்கள் குறைகளை அரசாங்கத்திற்கும், அமைச்சர் அவர்களுடைய கவனத்திற்கும் கொண்டுவர விரும்புகிறவர்கள் ஊர்வலமாகச் சென்று எடுத்து வைக்கிறார்கள். வேறு எந்த வகையிலும் சட்ட விரோதமாகச் செல்லாமல் ஊர்வலமாகச் சென்று விண்ணப்பங்களைக் கொடுக்க வேண்டுமென்ற நோக்கத்தோடுதான் அக்கட்சியினர் முடிவு எடுத்திருப்பதாகத் தெரியவருகிறது. அக்கட்சியின் நோக்கங்களும், கொள்கைகளும், நடவடிக்கைகளும் மற்றக் கட்சிகளால் ஏற்றுக் கொள்ளப்படாமல் இருக்கலாம். ஆனால், இந்தப் பிரச்சினையைப்